

స్వాతంత్ర్య దినోత్సవం రోజు అరెస్టులు

- ఇది ఒక చీకటి రోజు గుర్తుండి పోతుంది
- సీఎం పర్యటనకు మాకు ఎలాంటి సంబంధం లేదు
- ప్రజాప్రతినిధులను అరెస్టు చేయడం పిరికిపంద చర్య
- మున్సిపల్ చైర్మన్ చిన్నపాపని కుమార్ గౌడ్ అగ్రహం

6



www.siridaily.com

RNI TG TEL/ 26/A0381

సిరిది

People's Voice

వార్తపత్రిక

ఆదివారం
ఆగస్టు-16-2026
సంపుటి (Volume) : 2
సంచిక (Issue) : 216

MEDAK, SANGAREDDY, SIDDIPET

పేజీలు : 5

రేషన్ కార్డు పేదల ఆకలి తీర్చే ఆత్మగౌరవం

పేదల సంక్షేమమే ప్రజా ప్రభుత్వ లక్ష్యం తెలంగాణ ముఖ్యమంత్రి రేవంత్ రెడ్డి



3

సంగారెడ్డి, ఆగస్టు 15: స్మార్ట్ రేషన్ కార్డు కేవలం ఒక కాగితం కాదని, పేదల ఆకలి తీర్చే ఆత్మగౌరవానికి ప్రతీక అని రాష్ట్ర ముఖ్యమంత్రి ఎ. రేవంత్ రెడ్డి అన్నారు. శనివారం సంగారెడ్డి లోని అంబేద్కర్ స్టేడియం గ్రౌండ్స్ లో నిర్వహించిన స్మార్ట్ రేషన్ కార్డుల పంపిణీ కార్యక్రమంలో ముఖ్యమంత్రి పాల్గొని లబ్ధిదారులకు స్మార్ట్ రేషన్ కార్డులను పంపిణీ చేశారు. ఈ సందర్భంగా ఆయన మాట్లాడుతూ పేదలకు నిత్యావసర సరుకులు అందించేందుకు రేషన్ షాపులను ఏర్పాటు చేసిన ఘనత కాంగ్రెస్ ప్రభుత్వానిదేనని అన్నారు. ఇందిరమ్మ రాజ్యంలో ఏ ఒక్క పేదవాడు ఆకలితో అలమటింపకూడదన్నదే ప్రజా ప్రభుత్వ లక్ష్యమని ముఖ్యమంత్రి పేర్కొన్నారు.

జగ్గారెడ్డి లాంటి నాయకుడు రూ.1000 కోట్లు ఖర్చుపెట్టినా దొరకడు!



తెలంగాణ రాష్ట్ర రాజకీయాల్లోనే నంబర్ వన్ లీడర్

- జగ్గారెడ్డి నిఖార్సయిన ప్రజా నేత..
- ఆయనతో నాకు 30 ఏళ్ల ప్రాణ బంధం
- ఆయన ఎప్పుడూ ప్రజా జీవితంలోనే ఉండాలి
- రాహుల్ గాంధీ రాముడు అయితే, హనుమంతుడు జగ్గారెడ్డి
- పోటీ ఎక్కడి నుంచి అనేది స్వయంగా అధినేత రాహుల్ గాంధీ నిర్ణయస్తారు
- గత ఎన్నికల్లో ఓడగొట్టుకున్న దురదృష్టవంతులు మీరు
- జగ్గారెడ్డికి భవిష్యత్తులో కీలక స్థానం ఇస్తాం
- కాపాడుకోవాల్సిన గురుతర బాధ్యత సంగారెడ్డి ప్రజలదే
- సంగారెడ్డి సభలో సీఎం రేవంత్ రెడ్డి

2

(ప్రత్యేక ప్రతినిధి-సిరి న్యూస్): స్వాతంత్ర్య దినోత్సవం పండుగ రోజున ఇంతటి భారీ బహిరంగ సభను మాజీ ఎమ్మెల్యే జగ్గారెడ్డి పర్యవేక్షణలో అత్యంత వైభవంగా జరుపుకోవడం ఎంతో ఆనందంగా ఉందని స్వయంగా ముఖ్యమంత్రి రేవంత్ రెడ్డి కొనియాడారు. సభ నిర్వహణ, పక్కా ప్రణాళికతో కూడిన జన సమీకరణ, ఘనమైన ఏర్పాట్లను చూసి సీఎం ఫిదా అయ్యారు. ఈ సందర్భంగా ఆయన మాట్లాడుతూ.. జగ్గారెడ్డికి నాకు గత 30 ఏళ్ల నుంచి మంచి అనుబంధం, స్నేహం ఉందని చెప్పారు. రూ.1000 కోట్లు ఖర్చు పెట్టినా జగ్గారెడ్డి లాంటి నిఖార్సయిన నాయకుడు, ప్రజల మనిషి దొరకడని రేవంత్ రెడ్డి స్పష్టం చేశారు. తెలంగాణ రాష్ట్ర రాజకీయాల్లోనే జగ్గారెడ్డి నంబర్ వన్ నాయకుడని, ఆయన నిరంతరం ప్రజాక్షేత్రంలోనే ఉండాలని సీఎం ఆకాంక్షించారు.

అన్నీ 420 మాటలే!

స్వాతంత్ర్య దినోత్సవం నాడు పచ్చి అబద్ధాలు ఆడిన ఏకైక సీఎం రేవంత్ రెడ్డి

- రుణమాఫీపై సవాల్ కు సిద్ధం.. గన్మెన్లు లేకుండా నీ ఊరికి వస్తా
- వంద శాతం రుణమాఫీ జరిగిందని తేలితే రాజీనామా చేస్తా
- కేసీఆర్ ప్రభుత్వం కంటే రెండేళ్లలో 15 వేల కోట్ల రైతుబంధు ఎగ్గొట్టారు
- మహాలక్ష్మి పథకం కింద ఒక్కో మహిళకు రూ. 80 వేలు బాకీ పడ్డ సర్కార్
- సంగారెడ్డిలో సీఎం రేవంత్ రెడ్డి వ్యాఖ్యలపై మాజీ మంత్రి హరీశ్ రావు పైర్

4



సిద్దిపేట, ఆగస్టు 15 (సిరి న్యూస్): స్వాతంత్ర్య దినోత్సవం రోజున భారతదేశంలో ఏ ముఖ్యమంత్రి కూడా మాట్లాడని విధంగా సీఎం రేవంత్ రెడ్డి అత్యంత రోత మాటలు, చిల్లర రాజకీయం మాట్లాడారని మాజీ మంత్రి, బీఆర్ఎస్ డిప్యూటీ ఛోరీ లీడర్ హరీశ్ రావు తీవ్ర స్థాయిలో ధ్వజమెత్తారు. సిద్దిపేట ఎమ్మెల్యే క్యాంపు కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ.. కాంగ్రెస్ మేనిఫెస్టోలో 420 హామీలు ఇచ్చారని, సంగారెడ్డి సభలో సీఎం కరెక్టుగా సాయంత్రం 4 గంటల 20 నిమిషాలకు ప్రసంగం ప్రారంభించి పూర్తిగా 420 మాటలే మాట్లాడారని విమర్శించారు.

జగ్గారెడ్డి లాంటి నాయకుడు రూ.1000 కోట్లు ఖర్చుపెట్టినా దొరకడు!

- జగ్గారెడ్డి నిఖార్సయిన ప్రజా నేత..
- ఆయనతో నాకు 30 ఏళ్ల ప్రాణ బంధం
- ఆయన ఎప్పుడూ ప్రజా జీవితంలోనే ఉండాలి
- రాహుల్ గాంధీ రాముడు అయితే.., హనుమంతుడు జగ్గారెడ్డి
- పోటీ ఎక్కడి నుంచి అనేది స్వయంగా అధినేత రాహుల్ గాంధీ నిర్ణయిస్తారు
- గత ఎన్నికల్లో ఓడగొట్టుకున్న దురదృష్టవంతులు మీరు
- మార్కులు వేస్తే నాకంటే ఎక్కువ మార్కులు జగ్గారెడ్డికే వస్తాయి
- జగ్గారెడ్డికి భవిష్యత్తులో కీలక స్థానం ఇస్తాం
- కాపాడుకోవాల్సిన గురుతర బాధ్యత సంగారెడ్డి ప్రజలదే
- సంగారెడ్డి సభలో సీఎం రేవంత్ రెడ్డి సంచలన వ్యాఖ్యలు

తెలంగాణ రాష్ట్ర
రాజకీయాల్లోనే
నంబర్ వన్ లీడర్



(ప్రత్యేక ప్రతినిధి-సిరి న్యూస్): స్వాతంత్ర్య దినోత్సవం పండుగ రోజున ఇంతటి భారీ బహిరంగ సభను మాజీ ఎమ్మెల్యే జగ్గారెడ్డి పర్యవేక్షణలో అత్యంత వైభవంగా జరుపుకోవడం ఎంతో అనందంగా ఉందని స్వయంగా ముఖ్యమంత్రి రేవంత్ రెడ్డి కొనియాడారు. సభ నిర్వహణ, పక్కా ప్రణాళికతో కూడిన జన సమీకరణ, ఘనమైన ఏర్పాట్లను చూసి సీఎం ఫిదా అయ్యారు. ఈ సందర్భంగా ఆయన మాట్లాడుతూ.. జగ్గారెడ్డికి నాకు గత 30 ఏళ్ల నుంచి మంచి అనుబంధం, స్నేహం ఉందని చెప్పారు. రూ. 1000 కోట్లు ఖర్చు పెట్టినా జగ్గారెడ్డి లాంటి నిఖార్సయిన నాయకుడు, ప్రజల మనిషి దొరకడని రేవంత్ రెడ్డి స్పష్టం చేశారు. తెలంగాణ రాష్ట్ర రాజకీయాల్లోనే జగ్గారెడ్డి నంబర్ వన్ నాయకుడని, ఆయన నిరంతరం ప్రజాక్షేత్రంలోనే ఉండాలని సీఎం ఆకాంక్షించారు.

రాహుల్ గాంధీ రాముడు..

జగ్గారెడ్డి హనుమంతుడు..

రాహుల్ గాంధీ రాముడు అయితే, ఆయనకు అత్యంత విశ్వసనీయ భక్తుడు హనుమంతుడు జగ్గారెడ్డి అని, రాముడు ఏది ఆదేశిస్తే హనుమంతుడు దాన్ని తూచా తప్పకుండా పాటించినట్లే, రాహుల్ గాంధీ మాటను జగ్గారెడ్డి శిరసావహిస్తారని కొనియాడారు. జగ్గారెడ్డి ఎక్కడి నుంచి పోటీ చేయాలనేది రాహుల్ గాంధీ స్వయంగా డిస్కైడ్ చేస్తారని, నాకంటే ఎక్కువగా ప్రజలకు నిరంతరం అందుబాటులో ఉండే జగ్గారెడ్డిని గత ఎన్నికల్లో ఓడగొట్టుకున్న దురదృష్టవంతులు మీరేనని, అదే సమయంలో ఆయనలాంటి నిఖార్సయిన నాయకుడు మీ మధ్య ఉన్నందుకు అదృష్టవంతులు కూడా మీరేనని వ్యాఖ్యానించారు. కర్ణాటకలో బోసు రాజును ముందు మంత్రిని చేసి ఆ తర్వాత ఎమ్మెల్యే ఇచ్చారని గుర్తుచేశారు. జగ్గారెడ్డి విషయంలో రాబోయే రోజుల్లో ఏం జరుగుతుందో తనకు కూడా తెలియదని, అంతా రాహుల్ గాంధీ నిర్ణయిస్తారని చెప్పారు. నేను పోటీ చేయను అని ఇంకోసారి అనవద్దని జగ్గన్నకు విజ్ఞప్తి చేశారు.

పోటీ చేయనంటే తాళం వేయండి...

ఒకవేళ జగ్గారెడ్డి గనుక ప్రత్యక్ష రాజకీయాల్లో నిలబడను అని చెబితే ఎట్టి పరిస్థితుల్లోనూ ఒప్పుకునేది లేదని ముఖ్యమంత్రి రేవంత్ రెడ్డి స్పష్టం చేశారు.



జగ్గారెడ్డి రాబోయే రోజుల్లో ఎక్కడి నుంచి పోటీ చేయాలనేది స్వయంగా కాంగ్రెస్ అగ్రనేత రాహుల్ గాంధీ నిర్ణయిస్తారని వెల్లడించారు. ఒకవేళ ఇంకోసారి పోటీ చేయనని జగ్గారెడ్డి గనుక మీతో అంటే, స్థానిక నాయకులు, కార్యకర్తలు, అభిమానులు ఆయనను వారం రోజుల పాటు ఇంట్లో పెట్టి బయటకు రాకుండా తాళం వేయాలని నవ్వుతూ సరదాగా వ్యాఖ్యానించారు. ప్రజా మేలు కోరుకునే ఇలాంటి నాయకుడిని ప్రజా జీవితంలో ఉంచితేనే ప్రజలకు, మన ప్రాంతానికి ఎంతో గౌరవం వస్తుందన్నారు.

నాకంటే ఎక్కువ
మార్కులు జగ్గారెడ్డికే
వస్తాయి..

జగ్గారెడ్డి ప్రజా సేవపై ముఖ్యమంత్రి ప్రశంసల వర్షం కురిపించారు. ఇల్లు, వాకిలి, పెళ్ళాం, పిల్లల కంటే కూడా సంగారెడ్డి ప్రజలే జగ్గారెడ్డికి అత్యంత ముఖ్యమని కొనియాడారు.



దారు. ప్రజల కోసం నిరంతరం తిరిగే నాయకుడికి మార్కులు వేస్తే, ముఖ్యమంత్రివైన నాకంటే ఎక్కువ మార్కులు జగ్గారెడ్డికే వస్తాయని రేవంత్ రెడ్డి ఓపెన్ గా ప్రకటించారు. తాను కుటుంబం, తమ్ముళ్లు, భార్యాపిల్లలను చూసుకుంటూ రాజకీయం చేస్తానని, కానీ జగ్గారెడ్డి మాత్రం సర్వస్వం వదిలేసి రాత్రింబవళ్లు ప్రజల కోసమే పనిచేస్తున్నాడని తెలిపారు. అలాంటి నాయకుడిని జాగ్రత్తగా చూసుకోవాల్సిన బాధ్యత సంగారెడ్డి ప్రజలపైనే ఉందని సీఎం స్పష్టం చేశారు.

జగ్గారెడ్డిని కాపాడుకునే
బాధ్యత మీదే

జగ్గారెడ్డిని కాపాడుకునే గురుతరమైన బరువును సంగారెడ్డి ప్రజల మీద పెట్టి వెళ్తున్నానని సీఎం రేవంత్ రెడ్డి అన్నారు. సభకు హాజరైన వేలాది మంది ప్రజలను ఉద్దేశించి.. 'మీరంతా నాకు మాటిస్తారు కదా, జగ్గారెడ్డిని కాపాడుకునే వారు అందరూ చేతులు పైకి ఎత్తి నాకు మాట ఇవ్వండి' అని వేదికపై నుంచి నేరుగా కోరడంతో ప్రజలంతా చేతులెత్తి సమ్మతి తెలిపారు. ప్రజా సేవకే అంకితమైన నాయకుడిని కాపాడుకుంటే

ప్రాంతానికి ఎంతో ప్రయోజనం చేకూరుతుందని, జగ్గారెడ్డిని గుండెల్లో పెట్టుకోవాల్సిన బాధ్యత స్థానికులదేనని పునరుద్ఘాటించారు.

భవిష్యత్తులో జగ్గారెడ్డికి
కీలక స్థానం..

పార్టీలో పదవులు, పొత్తుల విషయమై సీఎం రేవంత్ స్పష్టత ఇచ్చారు. కాంగ్రెస్ పార్టీలో అన్నకు ఇచ్చే సీటు అన్నకు ఇస్తామని, అక్కకు ఇచ్చే సీటు అక్కకు ఇస్తామని, ఇక్కడ ఎలాంటి పొత్తుల పంచాయతీ లేదని స్పష్టం చేశారు. భవిష్యత్తులో అక్కకు చైర్మన్ ఇచ్చి సంగారెడ్డి బాధ్యతలు చూసుకుంటే, జగ్గారెడ్డికి ఇంకా ఎక్కడైనా పెద్ద బాధ్యత ఇస్తామని, ఆయనకు ప్రభుత్వంలోనూ, పార్టీలోనూ అత్యున్నత ప్రాధాన్యత ఉంటుందని హామీ ఇచ్చారు. జగ్గారెడ్డి గత ఎన్నికల్లో గెలిచి ఉంటే ఈ ప్రాంతానికి మరింత ఎక్కువ మేలు జరిగేదని, ప్రభుత్వంలో కీలక స్థానంలో ఉండేవారని గుర్తుచేశారు.

సోదరుడిగా కొండంత
అండగా ఉంటా..

గెలుపోటములతో సంబంధం లేకుండా నిత్యం ప్రజల మధ్యనే ఉంటున్న జగ్గారెడ్డికి ప్రజలంతా అండగా నిలబడాలని సీఎం రేవంత్ రెడ్డి విజ్ఞప్తి చేశారు. ఒక సోదరుడిగా తాను జగ్గారెడ్డికి అన్ని వేళలా, అన్ని విధాలా కొండంత అండగా ఉంటానని బహిరంగంగా భరోసా ఇచ్చారు. స్వాతంత్ర్య దినోత్సవ పండుగ వాతావరణంలో జగ్గారెడ్డి అధ్యక్షులలో పర్యవేక్షించిన ఈ బహిరంగ సభ అత్యంత వైభవంగా దిగ్విజయం కావడంతో, కాంగ్రెస్ ప్రజాప్రతినిధులు, నాయకులు మరియు కార్యకర్తల శ్రేణుల్లో తీవ్ర ఉత్సాహం నిండింది.

రేషన్ కార్డు పేదల ఆకలి తీర్చే ఆత్మగౌరవం

పేదల సంక్షేమమే ప్రజా ప్రభుత్వ లక్ష్యం
తెలంగాణ ముఖ్యమంత్రి రేవంత్ రెడ్డి



సంగారెడ్డి, ఆగస్టు 15: స్టార్ట్ రేషన్ కార్డు కేవలం ఒక కాగితం కాదని, పేదల ఆకలి తీర్చే ఆత్మగౌరవానికి ప్రతీక అని రాష్ట్ర ముఖ్యమంత్రి ఎ. రేవంత్ రెడ్డి అన్నారు. శనివారం సంగారెడ్డి లోని అంబేద్కర్ స్టేడియం గ్రౌండ్స్ లో నిర్వహించిన స్టార్ట్ రేషన్ కార్డుల పంపిణీ కార్యక్రమంలో ముఖ్యమంత్రి పాల్గొని లబ్ధిదారులకు స్టార్ట్ రేషన్ కార్డులను పంపిణీ చేశారు. ఈ సందర్భంగా ఆయన మాట్లాడుతూ పేదలకు నిత్యావసర సరుకులు అందించేందుకు రేషన్ షాపులను ఏర్పాటు చేసిన ఘనత కాంగ్రెస్ ప్రభుత్వానిదేనని అన్నారు. ఇందిరమ్మ రాజ్యంలో ఏ ఒక్క పేదవాడు ఆకలితో అలమటించకూడదన్నదే ప్రజా ప్రభుత్వ లక్ష్యమని ముఖ్యమంత్రి పేర్కొన్నారు.

రాష్ట్రంలోని ప్రతి పేద కుటుంబానికి నాణ్యమైన సన్నబియ్యం అందిస్తున్నామని తెలిపారు. సన్నబియ్యం, ఇందిరమ్మ ఇళ్లు, ఆరోగ్యశ్రీ వంటి సంక్షేమ కార్యక్రమాలపై ప్రతిపక్షాలు మాట్లాడుతున్నాయని, అయితే పేదల సంక్షేమం కోసం గతంలో వారు ఏం చేశారో ప్రజలు ఆలోచించాలని అన్నారు. కాంగ్రెస్ ప్రభుత్వం అధికారంలోకి వస్తే కరెంటు ఉండదని గతంలో విమర్శలు చేసిన వారు ఇప్పుడు వాస్తవాలను చూడాలని అన్నారు. రాష్ట్రంలో రైతులకు 24 గంటల ఉచిత విద్యుత్ అందిస్తున్నామని పేర్కొన్నారు. సన్నధాన్యం సాగును ప్రోత్సహించేందుకు క్వింటా లీకు రూ.500/-బోనస్ అందిస్తున్నామని తెలిపారు. రైతు భరోసా మొత్తాన్ని పెంచి ఏడాదికి రూ.12 వేల చొప్పున అందిస్తున్నామని, ఇప్పటివరకు రూ.36 వేల కోట్లను రైతుల ఖాతాల్లో జమ చేశామని చెప్పారు. రైతులకు రూ.2 లక్షల వరకు రుణమాఫీ చేసేదేశంలో ఎక్కడా లేని విధంగా రూ.21 వేల కోట్లు ఖర్చు చేశామని ముఖ్యమంత్రి తెలిపారు. గత 32 నెలల్లో రైతులు పండించిన ధాన్యానికి సంబంధించి రూ.90 వేల కోట్లను రైతుల ఖాతాలకు బదిలీ చేశామని చెప్పారు. రెండున్నరేళ్లలో రైతుల కోసం మొత్తం రూ.1.70 లక్షల కోట్లు ఖర్చు చేశామని పేర్కొన్నారు. ప్రతి గ్రామంలో ఇందిరమ్మ ఇళ్లు, డబుల్ బెడ్రూమ్ ఇళ్లు పేరుతో గత

ప్రభుత్వం ఇచ్చిన హామీలకు భిన్నంగా తమ ప్రభుత్వం రెండేళ్లలో సుమారు 7 లక్షల ఇళ్లను మంజూరు చేసిందని ముఖ్యమంత్రి తెలిపారు. రాష్ట్రంలోని ప్రతి గ్రామంలో ఇందిరమ్మ ఇళ్లు నిర్మాణం జరుగుతోందని, ఇందిరమ్మ ఇల్లు లేని గ్రామం తెలంగాణలో ఉండకూడదన్నదే ప్రభుత్వ లక్ష్యమని అన్నారు. ఒంటరి మహిళలు, చేనేత, గీత కార్మికులకు పెన్షన్లు అందించే బాధ్యత ప్రభుత్వానిదేనని తెలిపారు. అర్హులైన ప్రతి ఒక్కరూ దరఖాస్తు చేసుకోవాలని, అర్హత ఉన్న వారికి పెన్షన్లు అందిస్తామని చెప్పారు. రెండున్నరేళ్లలో 72 వేల ప్రభుత్వ ఉద్యోగాలను భర్తీ చేశామని, మరో 10 వేల ఉద్యోగాలకు నోటిఫికేషన్లు జారీ చేశామని ముఖ్యమంత్రి తెలిపారు. ప్రతి ఆరు నెలలకు ఉద్యోగ ఖాళీలను గుర్తించి భర్తీ చేసే విధంగా చర్యలు తీసుకుంటామని అన్నారు. నిరుద్యోగ యువత మాయమాటలకు లోనుకాకుండా పోటీ పరీక్షలకు సిద్ధం కావాలని సూచించారు. ప్రజలకు ఇచ్చిన హామీలను అమలు చేయడమే కాంగ్రెస్ ప్రభుత్వ ధ్యేయమని, విధ్వంసానికి గురైన రాష్ట్రాన్ని అభివృద్ధి, సంక్షేమం వైపు నడిపిస్తూ ముందుకు సాగుతున్నామని ముఖ్యమంత్రి అన్నారు. ప్రజల ఆశీర్వాదం తమ ప్రభుత్వానికి కొనసాగాలని కోరారు.

ఇందిరాగాంధీకి బ్రహ్మరథం పట్టారు..

రాష్ట్ర వైద్య, ఆరోగ్య శాఖ మంత్రి దామోదర రాజు నర్సింహ మాట్లాడుతూ 1980లో మెడక్ జిల్లా ప్రజలు ఇందిరాగాంధీకి బ్రహ్మరథం పట్టారని గుర్తు చేశారు. ఇందిరాగాంధీ హయాంలోనే ఈ ప్రాంతాన్ని పారిశ్రామికంగా అభివృద్ధి చేసేందుకు పునాది పడిందన్నారు. పేదలకు ఇళ్ల స్థలాలు కల్పించడంలో ఇందిరాగాంధీ కీలక పాత్ర పోషించారని కొనియాడారు. మహిళా సాధికారతలో భాగంగా కోటి మంది మహిళలను ఆర్థికంగా బలోపేతం చేసి కోటి శ్వరులుగా తీర్చిదిద్దడమే ప్రభుత్వ లక్ష్యమని తెలిపారు. విద్య, వైద్య రంగాల్లో అనేక సంస్కరణలకు శ్రీకారం చుట్టామని అన్నారు. ఆరోగ్యశ్రీ పరిమితిని ఐదు లక్షల నుంచి పది లక్షలకు పెంచిన ఘనత కాంగ్రెస్ ప్రభుత్వానిదేనని చెప్పారు. సంగారెడ్డి జిల్లాలోని సింగూరు ప్రాజెక్టును పర్యాటక కేంద్రంగా అభివృద్ధి చేయాలని ముఖ్యమంత్రిని మంత్రి కోరారు. ముఖ్యమంత్రి రేవంత్ రెడ్డి నేతృత్వంలో ఎస్సీ వర్గీకరణ ప్రక్రియ ముందుకు సాగిందని, ప్రతి నియోజకవర్గానికి 3,500 ఇందిరమ్మ ఇళ్లను మంజూరు చేసినట్లు తెలిపారు.

తెలంగాణను అన్ని రంగాల్లో మరింత అభివృద్ధి చేయాలన్నదిగా ప్రభుత్వం పనిచేస్తోందన్నారు.

తెలంగాణ చరిత్రలో ప్రత్యేకమైన రోజు...

రాష్ట్ర పౌరసరఫరాల శాఖ మంత్రి ఉత్తమ్ కుమార్ రెడ్డి మాట్లాడుతూ ఆగస్టు 15 తెలంగాణ చరిత్రలో ఒక ప్రత్యేకమైన రోజుగా నిలిచిపోతుందని అన్నారు. గత ప్రభుత్వం పదేళ్లపాటు కొత్త రేషన్ కార్డులు మంజూరు చేయలేదని, ప్రస్తుత ప్రభుత్వం అర్హులైన నిరుపేదలకు రేషన్ కార్డులు అందించేందుకు విప్లవాత్మక నిర్ణయాలు తీసుకుందని తెలిపారు. రాష్ట్రంలో సుమారు 3.42 కోట్ల మంది లబ్ధిదారులకు 1.06 కోట్ల రేషన్ కార్డులు అందిస్తున్నామని చెప్పారు. రేషన్ కార్డులోని ప్రతి కుటుంబ సభ్యునికి నెలకు 6 కిలోల చొప్పున ఉచితంగా నాణ్యమైన సన్నబియ్యం అందిస్తున్నామని తెలిపారు. రేషన్ కార్డు మంజూరు ప్రక్రియ నిరంతర ప్రక్రియ అని, అర్హత ఉన్న ప్రతి కుటుంబానికి రేషన్ కార్డు అందించడమే ప్రభుత్వ లక్ష్యమని స్పష్టం చేశారు.

సన్నధాన్యానికి బోనస్ ఇస్తున్నాం...

జిల్లా ఇన్చార్జ్ మంత్రి వివేక్ వెంకటస్వామి మాట్లాడుతూ దేశంలో ఎక్కడా లేని విధంగా సన్నధాన్యం పండించే రైతులను ప్రోత్సహించేందుకు బోనస్ అందిస్తున్నామని తెలిపారు. ఎన్నికల సమయంలో ఇచ్చిన హామీ మేరకు సన్నధాన్యానికి బోనస్ చెల్లిస్తూ రైతులను ఆదుకుంటున్నది కాంగ్రెస్ ప్రభుత్వమేనన్నారు. యువతకు ఉపాధి అవకాశాలు కల్పించేందుకు ప్రభుత్వం చర్యలు తీసుకుంటోందని, అధునాతన సాంకేతిక పరిజ్ఞానంతో కూడిన టెక్నాలజీ సెంటర్ల ఏర్పాటుకు చర్యలు చేపట్టామని తెలిపారు. టామ్ టామ్ వంటి సంస్థల ద్వారా నిరుద్యోగ యువతకు విదేశాల్లో ఉద్యోగ అవకాశాలు కల్పించే దిశగా ప్రభుత్వం కృషి చేస్తోందన్నారు. ఈ కార్యక్రమంలో ఎంపీ సురేష్ షెట్టార్, శాసనసభ్యులు సంజీవరెడ్డి, నవీన్ యాదవ్, సెల్వినీ చైర్మన్ గిరిధర్ రెడ్డి, పుణ్ణి కార్పొరేషన్ చైర్మన్, మాజీ మంత్రి ఏ. చంద్రశేఖర్, మాజీ శాసనసభ్యులు జయప్రకాశ్ రెడ్డి, నిర్మల జగ్గారెడ్డి, ఇతర ప్రజాప్రతినిధులు, జిల్లా కలెక్టర్ ప్రతీక్ జైన్, జిల్లా ఎస్సీ పరితోష పంకజ్, పౌర సరఫరాల శాఖ ఉన్నతాధికారులు, సంబంధిత అధికారులు తదితరులు పాల్గొన్నారు.

సిద్దిపేట, ఆగస్టు 15(సిరి న్యూస్): స్వాతంత్ర్య దినోత్సవం రోజున భారత దేశంలో ఏ ముఖ్యమంత్రి కూడా మాట్లాడని విధంగా సీఎం రేవంత్ రెడ్డి అత్యంత రోత మాటలు, చిల్లర రాజకీయం మాట్లాడారని మాజీ మంత్రి, బీఆర్ఎస్ డిప్యూటీ ఫ్లోర్ లీడర్ హరీష్ రావు తీవ్ర స్థాయిలో ధ్వజమెత్తారు. సిద్దిపేట ఎమ్మెల్యే క్యాంపు కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ.. గాంధీ, పటేల్, నెహ్రూ లాంటి మహనీయులను తలచుకోవాల్సిన పవిత్ర మైన రోజున రాష్ట్ర అభివృద్ధి, సంక్షేమం గురించి మాట్లాడాల్సింది పోయి రేవంత్ రెడ్డి అబద్ధాలకు తెరలేపారని మండిపడ్డారు. కాంగ్రెస్ మేనిఫెస్టోలో 420 హామీలు ఇచ్చారని, సంగారెడ్డి సభలో సీఎం కరెక్టుగా సాయంత్రం 4 గంటల 20 నిమిషాలకు ప్రసంగం ప్రారంభించి పూర్తిగా 420 మాటలే మాట్లాడారని విమర్శించారు. బీఆర్ఎస్ హయాంలో ఆగస్టు 15న అభివృద్ధి, సాగునీరు, విద్యుత్ గురించి మాట్లాడేవారని, కానీ రేవంత్ మాత్రం ఒక్క అభివృద్ధి పని గురించి చెప్పుకుండా నిరాశపరిచారని తెలిపారు.



మంచినీళ్ల ప్రాజెక్టులు మూలకు..

మెదక్, సంగారెడ్డి, కామారెడ్డి జిల్లాలకు తాగునీరు అందించే సంగారు ప్రాజెక్టును ఖాళీ చేయడం వల్ల నారాయణపేట తదితర ప్రాంతాల్లో రెండు, మూడు రోజులకు ఒకసారి కూడా నీళ్లు రాని దారుణ పరిస్థితి నెలకొందని హరీష్ రావు ఆవేదన వ్యక్తం చేశారు. కేసీఆర్ హయాంలో సంగారెడ్డి జిల్లా సాగునీటి కోసం ప్రారంభించిన సంగమేశ్వర, బసవేశ్వర ప్రాజెక్టులను ఈ మూడేళ్లలో కాంగ్రెస్ ప్రభుత్వం పూర్తిగా మూలకు పడేసిందని, వాటి గురించి సీఎం కనీసం ఒక్క ముక్క కూడా మాట్లాడలేదని ధ్వజమెత్తారు. జహీరాబాద్ కు వచ్చి చెప్పిన కోతల్లో ఏ ఒక్కటైనా అమలు చేశారా అని ప్రశ్నించారు. బీఆర్ఎస్ హయాంలో మంజూరైన మెడికల్, నర్సింగ్ కాలేజీలు, రోడ్డు తప్ప కాంగ్రెస్ వచ్చాక కొత్తగా ఒక్క కిలోమీటర్ రోడ్డు కూడా వేయలేదని ఎద్దేవా చేశారు.



అన్నీ 420 మాటలే!

- స్వాతంత్ర్య దినోత్సవం నాడు పచ్చి అబద్ధాలు ఆడిన ఏకైక సీఎం రేవంత్ రెడ్డి
- రుణమాఫీపై సవాల్ కు సిద్దం.. గన్మెన్లు లేకుండా నీ ఊరికి వస్తా
- వంద శాతం రుణమాఫీ జరిగిందని తేలితే రాజీనామా చేస్తా
- కేసీఆర్ ప్రభుత్వం కంటే రెండేళ్లలో 15 వేల కోట్ల రైతుబంధు ఎగ్గొట్టారు
- అశోక్ నగర్, దిల్ సుఖ్ నగర్, ఓయూ నిరుద్యోగుల వద్దకు వచ్చే దమ్ము ఉందా
- రెండున్నరేళ్లుగా ఫీజు రీయింబర్స్మెంట్ ఆపేశారు
- మహాలక్ష్మి పథకం కింద ఒక్కో మహిళకు రూ. 80 వేలు బాకీ పడ్డ సర్కార్
- వ్యవసాయానికి 24 గంటల ఉచిత కరెంట్ లేదని లాగ్ బుక్స్ సాక్షిగా బట్టబయలు
- కాంగ్రెస్ నాయకులు రాజగోపాల్ రెడ్డి, పోచారం, నాగేంద్రలే అవినీతిని ఎండగడుతున్నారు
- సంగారెడ్డిలో సీఎం రేవంత్ రెడ్డి వ్యాఖ్యలపై మాజీ మంత్రి హరీష్ రావు ఫైర్

ఉద్యోగాలు, ఫీజు

రీయింబర్స్మెంట్ పై పచ్చి అబద్ధాలు

అసెంబ్లీలో కాంగ్రెస్ ప్రభుత్వమే స్వయంగా కేవలం 16 వేల ఉద్యోగాలు మాత్రమే ఇచ్చామని ఒప్పుకుంటూ, బయట సభల్లో 70 వేల ఉద్యోగాలు ఇచ్చామని రేవంత్ రెడ్డి పచ్చి అబద్ధాలు చెబుతున్నారని మండిపడ్డారు. ఏడాదిలో 2 లక్షల ఉద్యోగాలు ఇస్తామని అశోక్ నగర్ లైబ్రరీ సాక్షిగా హామీ ఇచ్చిన రాహుల్ గాంధీ ఇప్పుడు పతాలేదని, దమ్ముంటే గన్మెన్లు లేకుండా అశోక్ నగర్, దిల్ సుఖ్ నగర్, ఓయూ దగ్గరికి నిరుద్యోగులను కలవడానికి రావాలని డిమాండ్ చేశారు. ఇక గత రెండున్నరేళ్లుగా ఫీజు రీయింబర్స్మెంట్ ఇవ్వకుండా 30 లక్షల మంది విద్యార్థుల భవిష్యత్తును నాశనం చేశారని, కాంగ్రెస్ పాత బకాయిలను బీఆర్ఎస్ తీర్చగా, ఈ ప్రభుత్వం రెండున్నరేళ్ల బకాయిలను ఎప్పుడు కడుతుందో చెప్పాలని నిలదీశారు.

ఉచిత కరెంట్ దండగ..

రాష్ట్రంలో 24 గంటల ఉచిత కరెంట్ ఇస్తున్నామని సీఎం గొప్పలు చెబుతున్నారని, కానీ రాఘవావూర్,

సర్పావూర్, బొమ్మల రామారం సబ్ స్టేషన్లలో తాను స్వయంగా లాగ్ బుక్స్ పరిశీలిస్తే ఎక్కడా 10-11 గంటలకు మించి వ్యవసాయానికి త్రీఫేస్ కరెంట్ రావడం లేదని బట్టబయలు చేశారు. ఎరువులు దొరక్క రైతులు అరిగోసే పడుతున్నారని, లక్షకు పైగా వ్యవసాయ విద్యుత్ కనెక్షన్లు పెండింగ్ లో పడ్డాయని తెలిపారు. దాన్యం కొనుగోళ్లలో ప్రతి బస్తాకు 3-5 కిలోల తరుగు తీశారని ఆరోపించారు. ఇక మహాలక్ష్మి పథకం కింద ప్రతి నెలా రూ. 2500 ఇస్తామని చెప్పి 32 నెలలు గడిచినా ఒక్కరికీ ఇవ్వలేదని, అంటే ప్రతి మహిళకు రేవంత్ రెడ్డి రూ. 80 వేల రూపాయలు బాకీ పడ్డారని లెక్కగట్టారు.

పరువు నష్టం దావా వేస్తా!

ఈ ప్రభుత్వంలో జరుగుతున్న దోపిడీ, కమీషన్ గురించి కాంగ్రెస్ ఎమ్మెల్యే రాజగోపాల్ రెడ్డి, సీనియర్ నేతలు పోచారం శ్రీనివాసరెడ్డి, దానం నాగేందర్ స్వయంగా బయటపెడుతున్నారని, తమ నేతల మాటలు కూడా సీఎంకు వినపడటం లేదా అని హరీష్ రావు ప్రశ్నించారు. మైనింగ్ స్కామ్, 22 ఏ.రుణమాఫీ, ఎరువులు, స్కాలర్ షిప్ లపై నిలదీస్తుంటే తట్టుకోలేక వ్యక్తిగత దూషణలకు దిగుతున్నారని, అలాంటి చిల్లర

గన్మెన్లు లేకుండా నీ ఊరికి వస్తా.. సవాల్ కు సిద్ధమా?

రైతుబంధు, రుణమాఫీపై సీఎం రేవంత్ రెడ్డి అడుతున్న నాటకాలను హరీష్ రావు ఎండగట్టారు. రూ. 2 లక్షల రుణమాఫీ చేస్తానని దేవుడి మీద ఒట్టు పెట్టి మోసం చేసిన ఘరానా మోసగాడు రేవంత్ అని నిందించారు. 'నీ చాలెంజ్ స్వీకరించే దమ్ము నాకుంది. గన్మెన్లు లేకుండా నీ ఊరికి వస్తా రేవంత్ రెడ్డి! నీ ఊళ్లో అందరికీ రుణమాఫీ జరిగిందని తేలితే నేను అక్కడే రాజీనామా చేస్తా.. లేదంటే నువ్వు చేస్తావా?' అని నెరవేర్చని రుణమాఫీపై ప్రత్యక్ష సవాల్ విసిరారు. కేసీఆర్ ప్రభుత్వం 2022-23లో రూ. 14,743 కోట్లు ఇస్తే, రేవంత్ రెడ్డి రెండు ఆర్థిక సంవత్సరాల్లో (2425లో 5,557 కోట్లు, 2526లో 11 వేల కోట్లు) కలిపి ఏకంగా రూ. 15 వేల కోట్ల రైతుబంధు ఎగ్గొట్టారని లెక్కలతో సహా నిరూపించారు. అలాగే అసెంబ్లీలో రూ. 35 వేల కోట్లు రుణమాఫీకి పెట్టామని చెప్పి, కేవలం రూ. 20 వేల కోట్లు మాత్రమే ఇచ్చి రూ. 15 వేల కోట్లు బొక్కేశారని ఆరోపించారు.

బెదిరింపులకు భయపడేది లేదని స్పష్టం చేశారు. తప్పుడు ఆరోపణలు చేసిన వారిపై కచ్చితంగా పరువు నష్టం దావా వేస్తానని హెచ్చరించారు. రేవంత్ రెడ్డికి ధైర్యం ఉంటే తక్షణమే అసెంబ్లీ సమావేశాలు ఏర్పాటు చేసి రుణమాఫీ, రైతుబంధు, ఉద్యోగాలపై ప్రత్యక్ష చర్చకు రావాలని, పారిపోకుండా సంవత్సరానికి కనీసం 20 రోజులు అయినా సభ నడపాలని సవాల్ విసిరారు.



అభివృద్ధి, సంక్షేమమే ప్రజాప్రభుత్వం లక్ష్యం

**జిల్లా ఇన్చార్జ్ మంత్రి డాక్టర్ గడ్డం
వివేక్ వెంకటస్వామి**

మెదక్ ఆగస్టు 15 (సిరి స్పెషల్) 80వ స్వాతంత్ర్య దినోత్సవాన్ని పురస్కరించుకుని శనివారం జిల్లా కేంద్రంలోని పోలీస్ పెరేడ్ గ్రౌండ్ ప్రాంగణంలో నిర్వహించిన స్వాతంత్ర్య దినోత్సవ వేడుకల్లో జిల్లా ఇన్చార్జ్ మంత్రివర్గం గడ్డం :వివేక్ వెంకటస్వామి ముఖ్య అతిథిగా విచ్చేసి జాతీయ పతాకాన్ని ఆవిష్కరించి జిల్లా ప్రజలను ఉద్దేశించి ప్రసంగించారు. ముందుగా ప్రాంగణానికి చేరుకున్న గడ్డం వివేక్ వెంకటస్వామి గారికి జిల్లా కలెక్టర్ ప్రతిమా సింగ్, ఎస్పీ డివి శ్రీనివాసరావు, పుష్పగుచ్ఛంతో స్వాగతం పలికారు. మెదక్ నియోజకవర్గ శాసనసభ్యులు మైనంపల్లి రోహిత్ రావు ప్రత్యేక శాలువా కప్పి ప్రజా ప్రతినిధుల సమక్షంలో మంత్రిని సన్మానించారు. అనంతరం మంత్రి పోలీసుల గౌరవ వందనం స్వీకరించారు. ఈ సందర్భంగా మంత్రి మాట్లాడుతూ జిల్లా ప్రజలకు స్వాతంత్ర్య దినోత్సవ శుభాకాంక్షలు తెలియజేస్తూ, దేశానికి స్వాతంత్ర్యం సాధించేందుకు ఎందరో మహనీయులు చేసిన త్యాగాలను స్మరించుకున్నారు. వారి పోరాటాలు, త్యాగాల ఫలితంగానే నేడు మనం స్వేచ్ఛా వాయువులు పిలుస్తున్నామని పేర్కొన్నారు.

■ **సంక్షేమం, అభివృద్ధికి పెద్దపీట**
ప్రజాప్రభుత్వం ప్రజాస్వామ్య విలువలకు ప్రాధాన్యతనిస్తూ, తెలంగాణను విశ్వవేదికపై సగర్వంగా నిలబెట్టేందుకు కృషి చేస్తోందని తెలిపారు.

■ **భూ భారతి**

భూ సమస్యలకు శాశ్వత పరిష్కారం చూపేందుకు భూ భారతి చట్టాన్ని అమలు చేస్తున్నామని తెలిపారు. 80వ స్వాతంత్ర్య దినోత్సవ వేడుకలకు విచ్చేసిన స్వాతంత్ర్య సమరయోధులకు, ప్రజా ప్రతినిధులకు, పురప్రముఖులకు, జిల్లా ప్రజలకు, అధికారులకు, విద్యార్థిని, విద్యార్థులకు, పాత్రికేయులకు నా హృదయ పూర్వక స్వాతంత్ర్య దినోత్సవ శుభాకాంక్షలు. జాతిపిత మహాత్మా గాంధీ, జవహర్ లాల్ నెహ్రూ, సుభాష్ చంద్రబోస్, భగత్ సింగ్, సర్దార్ వల్లభభాయ్ పటేల్ నాయకత్వంలో ఎందరో మహనీయుల త్యాగాలతో దేశానికి స్వాతంత్ర్యం సాధించుకున్నాం. తెలంగాణ రాష్ట్ర సాధన కోసం ప్రాణాలు సైతం లెక్కచేయకుండా పోరాటాలు చేసిన తెలంగాణ వీరులకు జేజేలు పలుకుతూ, ఈ పోరాటంలో తమ ప్రాణాలు త్యాగం చేసిన తెలంగాణ అమరవీరులకు ఘనమైన నివాళులు అర్పిస్తున్నామన్నారు.

■ **★విద్యుత్ శాఖ గృహజ్యోతి★**

మెదక్ జిల్లాలో ఇప్పటివరకు 1 లక్ష 29 వేల 756 విద్యుత్ వినియోగదారులకు 200 యునిట్ల లోపు జిరో బిల్లు జారీ చేయడం జరిగిందన్నారు. ఈ పథకం ద్వారా ప్రభుత్వం మన జిల్లాలో ఇప్పటివరకు 108 కోట్ల 80 లక్షల సబ్సిడీ అందజేసింది అన్నారు. జనవరి

2024 నుండి జూలై 2026 గాను 6663 బావులకు రూ. 49 కోట్ల 97 లక్షలతో విద్యుత్ కనెక్షన్లు విడుదల చేయడం జరిగింది అని వెల్లడించారు.

■ **వ్యవసాయ శాఖ రైతు భరోసా**

పట్టా పాస్ బుక్ కలిగి ఉన్న ప్రతి రైతుకు రైతు భరోసా పెట్టుబడి మద్దతు పథకం కింద ఎకరానికి రూ. 6 వేలు ఇవ్వబడుతుందన్నారు. మెదక్ జిల్లాలో వానాకాలం 2026 సంవత్సరముకు గాను మొత్తం 2,66,674 మంది రైతుల ఖాతాల్లో 222 కోట్ల 69 లక్షల రూపాయలు ఇప్పటి వరకు చేయడం జరిగిందన్నారు.

వానాకాలం 2026 ఎల్మినో ప్రభావం వల్ల వర్షపాతం తక్కువ నమోదు అయ్యే అపకాశం ఉన్నందున తెలంగాణ ప్రభుత్వం వ్యవసాయ శాఖ ద్వారా పరిశీలనలుగా ఆరు తడి పంటలు వేయాలని సూచించింది. ఇందులో భాగంగా మెదక్ జిల్లాలో పరిశీలనలుగా 28,933 ఎకరాల ఆరు తడి పంటలు కంది, మినుము, పెసర, సోయాబీన్, మక్కజొన్న, ఆముదం, కూరగాయలు, ఆయిల్ ఫామ్ మొదలైన పంటలు వేయడం జరిగింది. అని వెల్లడించారు.

■ **రాజీవ్ ఆరోగ్యశ్రీ**

రాజీవ్ ఆరోగ్యశ్రీ వైద్య పరిమితిని 5 లక్షల రూపాయల నుంచి 10 లక్షల రూపాయలకు పెంచి అమలు చేస్తున్నాము. ఈ పథకం ద్వారా మెదక్ జిల్లాలో 39 వేల 339 మంది పేదలు చికిత్సలు పొంద గలిగారు, అందుకు గాను ప్రభుత్వం 110 కోట్ల 84 లక్షల రూపాయలు ఖర్చు చేసిందన్నారు.

■ **మహిళా శిశు సంక్షేమ శాఖ**

మెదక్ జిల్లాలోని 1,076 అంగన్వాడీ కేంద్రాల ద్వారా ఆరోగ్య లక్ష్య పథకం కింద 5,633 మంది గర్భిణీలు, 3,771 మంది బాలింతలకు, అలాగే 6 నెలల నుండి 3 సంవత్సరాల లోపు 24,954 మంది పిల్లలకు టేక్ హోమ్ రేషన్ అందిస్తున్నారు. 36 సంవత్సరాల వయస్సుగల 22,979 మంది పిల్లలకు రోజు వారీగా గుడ్డు, సంపూర్ణ భోజనం, స్నాక్స్ అందిస్తున్నామని చెప్పారు. జిల్లాలోని అన్ని అంగన్వాడీ కేంద్రాలకు 100% విద్యుత్, తాగునీటి సౌకర్యం కల్పించడంతో పాటు బేబుల్స్, బుక్ ర్యాక్స్, ప్రిస్కూల్ పుస్తకాలు, యూనిఫార్ములు అందించారు. 36 సంవత్సరాల పిల్లలకు ఆటపాటలతో కూడిన ప్రిస్కూల్ విద్య అందిస్తూ అంగన్వాడీ కేంద్రాలను పూర్వ ప్రాథమిక కేంద్రాలుగా అభివృద్ధి చేశామన్నారు.

■ **★పౌర సరఫరా శాఖ★ 500**

రూపాయలకే పంట గ్యాస్:

మెదక్ జిల్లాలో గృహ జ్యోతి పథకం లో భాగంగా ఇప్పటి వరకు 1 లక్ష 27 వేల మంది లబ్ధిదారులకు 8 లక్షల 64 వేల 388 గ్యాస్ సిలిండర్లు సబ్సిడీ చేయడం

జరిగింది మరియు దీనికి గాను ఇప్పటి వరకు 26 కోట్ల 14 లక్షల రూపాయలు సబ్సిడీ క్రింద ప్రభుత్వం ఖర్చుచేసింది. అని వివరించారు. ప్రజా పంపిణీ వ్యవస్థ ద్వారా జిల్లాలో 2 లక్షల 42 వేల 353 కుటుంబాలకు చౌక ధర దుకాణాల ద్వారా ఇప్పటి వరకు మూడు నెలలకు సరిపడే 15 వేల 33 మెట్రిక్ టన్నుల సన్న బియ్యం ఉచితంగా ఒకే సారి పంపిణీ చేయడం జరిగిందన్నారు. జిల్లాలో జనవరి 2025 నుండి ఇప్పటి వరకు 28 వేల 582 కొత్త రేషన్ కార్డులు మంజూరు చేయడం జరిగింది మరియు కార్డులలో పిల్లలను చేర్చుట తదితర మ్యూటేషన్లు వంటి 1 లక్ష 06 వేల 448 మంది కొత్త సభ్యులను రేషన్ కార్డులలో చేర్చడం జరిగినది. ఇందుకు గాను 6 వందల 38 మెట్రిక్ టన్నుల సన్న బియ్యం రేషన్ కార్డు దారులు లబ్ధి పొందుతున్నారని తెలిపారు.

■ **వ్యవసాయ శాఖ**

యాసంగి 2025-26 సీజన్లోని రైతులందరికీ నిర్దేశించిన మద్దతు ధర కల్పించుటకై, వరి దాన్యం కొనుగోలు కేంద్రాలు ఏర్పాటు చేసి 4 లక్షల 25 వేల 305 మెట్రిక్ టన్నుల వరి దాన్యంను 1 లక్ష 344 మంది రైతుల నుండి కొనుగోలు చేసి ఇప్పటి వరకు 1 వేయి 16 కోట్ల 6 లక్షల రూపాయలు చెల్లించడం జరిగిందని వెల్లడించారు. దేశంలోనే తొలిసారిగా తెలంగాణలో స్టార్ట్ రేషన్ కార్డుల పంపిణీ: తెలంగాణ ప్రభుత్వం దేశంలోనే మొట్టమొదటిసారిగా స్టార్ట్ రేషన్ కార్డుల పంపిణీ కార్యక్రమాన్ని చేపడుతోంది. 2026 ఆగస్టు 15వ తేదీన స్వాతంత్ర్య దినోత్సవం సందర్భంగా ఈ కార్యక్రమాన్ని ప్రారంభిస్తున్నామన్నారు. ఈ స్టార్ట్ రేషన్ కార్డుల ద్వారా అర్హులైన లబ్ధిదారులకు ప్రభుత్వ ప్రయోజనాలు మరింత వారదర్శకంగా, సమర్థవంతంగా పనిచేయడంతోపాటు ప్రజా పంపిణీ వ్యవస్థలో అనేక ప్రయోజనాలు కలుగుతాయి. మెదక్ జిల్లాలో 2,41,393 మంది రేషన్ కార్డుల లబ్ధిదారులకు స్టార్ట్ రేషన్ కార్డులను అందించనున్నారు. ఈ కార్యక్రమంలో జిల్లా ఎస్పీ డివి శ్రీనివాసరావు, అదనపు ఎస్పీ విక్రాంత్ కుమార్ సింగ్, మెదక్ ఆర్డీవో రమాదేవి, డిఆర్ టి అంబద్స్ రాజేశ్వర్, మెదక్ మున్సిపల్ చైర్మన్ రాధిక భూపతి రాజు, వైస్ చైర్మన్ దొంతి నరేష్ గౌడ్, డీఎస్సీ ప్రసన్నకుమార్, ప్రజా ప్రతినిధులు జిల్లా అధికారులు పుర ప్రముఖులు మీడియా మిత్రులు హాజరయ్యారు.





స్వాతంత్ర్య దినోత్సవం రోజు అరెస్టులు

- ఇది ఒక చీకటి రోజు గుర్తుండి పోతుంది
- సీఎం పర్యటనకు మాకు ఎలాంటి సంబంధం లేదు
- ప్రజాప్రతినిధులను అరెస్టు చేయడం పిరికిపంద చర్య
- మున్సిపల్ చైర్మన్ చిన్నపాపని కుమార్ గౌడ్ ఆగ్రహం

గుమ్మడిదల, ఆగస్టు 15 (సిరి న్యూస్): స్వాతంత్ర్య దినోత్సవం రోజున ప్రజాప్రతినిధులను అరెస్టు చేసి ఉదయం నుంచి సాయంత్రం వరకు పోలీస్ స్టేషన్లో ఉంచడం ప్రజాస్వామ్యానికి విరుద్ధమని గుమ్మడిదల మున్సిపల్ చైర్మన్ చిన్నపాపని కుమార్ గౌడ్ ఆగ్రహం వ్యక్తం చేశారు. శనివారం స్వాతంత్ర్య దినోత్సవం రోజున తమను అరెస్టు చేయడం తమకు ఒక చీకటి రోజుగా మిగిలిపోయిందని ఆయన పేర్కొన్నారు. ఈ సందర్భంగా ఆయన పోలీస్ స్టేషన్ వద్ద మాట్లాడుతూ ముఖ్యమంత్రి సంగారెడ్డి జిల్లా కేంద్రంలో ప్రారంభోత్సవాలు, అభివృద్ధి కార్యక్రమాల్లో పాల్గొనేందుకు వచ్చిన నేపథ్యంలో, గుమ్మడిదల మున్సిపాలిటీకి చెందిన ప్రజా

ప్రతినిధులు ముఖ్యమంత్రి పర్యటనను అడ్డుకునే అవకాశం ఉందన్న సమాచారంతో పోలీసులు తమను అదుపులోకి తీసుకున్నారని ఆయన తెలిపారు. అయితే ముఖ్యమంత్రి కార్యక్రమాన్ని అడ్డుకోవాలనే ఆలోచన తమకు లేదని, ఆ కార్యక్రమంతో తమకు ఎలాంటి సంబంధం లేదని స్పష్టం చేశారు. తాము ప్రజలచే ఎన్నుకోబడిన ప్రజాప్రతినిధులమని, మున్సిపాలిటీ పరిధిలో ప్రజలకు అవసరమైన అభివృద్ధి పనుల కోసం నిరంతరం కృషి చేస్తున్నామని అన్నారు. స్వాతంత్ర్య దినోత్సవం సందర్భంగా మున్సిపాలిటీ పరిధిలో నిర్వహించే జెండా పండుగ కార్యక్రమాల్లో పాల్గొని ప్రజలతో కలిసి జాతీయ పతాకాన్ని ఆవిష్కరించాల్సిన బాధ్యత తమపై ఉందన్నారు. అలాంటి సమయంలో ఎలాంటి ఆధారాలు లేకుండా ముందస్తుగా అరెస్టు చేసి పోలీస్ స్టేషన్కు తరలించడం ఎంతవరకు సమంజసమని ప్రశ్నించారు. ముఖ్యమంత్రి పర్యటనను అడ్డుకోవాలని తమకు నిజంగా ఉద్దేశం ఉంటే, తాము మున్సిపాలిటీ పరిధిలో నిర్వహించే జెండా కార్యక్రమాలకు హాజరయ్యే వాళ్లం కాదని ఆయన అన్నారు. ముఖ్యమంత్రి కార్యక్రమం జరిగే ప్రాంతానికి వెళ్లి కార్యక్రమాన్ని అడ్డుకునే ప్రయత్నం చేసేవాళ్లమని, కానీ తాము తమ మున్సిపాలిటీ పరిధిలోనే ఉండి స్వాతంత్ర్య దినోత్సవ

కార్యక్రమాల్లో పాల్గొనాలని నిర్ణయించుకున్నామని తెలిపారు. ప్రత్యేకంగా గుమ్మడిదల మున్సిపాలిటీకి చెందిన ప్రజాప్రతినిధులు, కార్యకర్తలు, కౌన్సిలర్లను పోలీసులు అరెస్టు చేసి వివిధ పోలీస్ స్టేషన్లకు తరలించడం బాధాకరమన్నారు. ఉదయం నుంచి సాయంత్రం వరకు పోలీస్ స్టేషన్లో ఉంచడం సరైన పద్ధతి కాదని, ప్రజాప్రతినిధుల పట్ల ఇలాంటి వ్యవహారాలైనా తాము తీవ్రంగా ఖండిస్తున్నామని చెప్పారు.

సమాచారం ఎవరిచ్చారు?

గుమ్మడిదల మున్సిపాలిటీ నుంచి సంగారెడ్డి జిల్లా కేంద్రానికి వెళ్లి ముఖ్యమంత్రి పర్యటనను అడ్డుకుంటామని పోలీసులకు సమాచారం ఇచ్చింది ఎవరు? అలాంటి సమాచారం ఎక్కడి నుంచి వచ్చింది? తమకు ఆ కార్యక్రమంతో సంబంధం లేదని తెలిసినప్పటికీ తమను ఎందుకు అరెస్టు చేశారని బిఆర్ఎస్ రాష్ట్ర నాయకులు చిమ్మల గోవర్ధన్ రెడ్డి ప్రశ్నించారు. కేవలం అనుమానాల ఆధారంగా ప్రజాప్రతినిధులను అదుపులోకి తీసుకోవడం ప్రజాస్వామ్య పద్ధతి కాదన్నారు. స్వాతంత్ర్య దినోత్సవం వంటి జాతీయ పండుగ రోజున ప్రజలతో కలిసి జాతీయ జెండా కార్యక్రమాల్లో పాల్గొనా

ల్సిన ప్రజాప్రతినిధులను పోలీస్ స్టేషన్లలో నిర్బంధించడం బాధాకరమన్నారు. ఇది ఒక పిరికిపంద చర్యగా ఆయన అభివర్ణించారు. రాష్ట్ర ముఖ్యమంత్రి ఈ ఘటనపై ఒకసారి ఆలోచించాల్సిన అవసరం ఉందని అన్నారు. ప్రజల కోసం పనిచేస్తున్న ప్రజాప్రతినిధులను ముందస్తుగా అరెస్టు చేయడం వల్ల ప్రభుత్వంపై ప్రజల్లో ఎలాంటి అభిప్రాయం ఏర్పడుతుందో ఆలోచించాలని సూచించారు. ప్రజా సమస్యల పరిష్కారం, మున్సిపాలిటీ అభివృద్ధి కోసం పనిచేస్తున్న రాజకీయ కారణాలతో అడ్డుకోవడం సరికాదన్నారు. తాము ఏ కార్యక్రమాన్ని అడ్డుకోవడానికి వెళ్లేదని అన్నారు. ప్రజాప్రతినిధులను, పార్టీ నాయకులను అరెస్టు చేసే ముందు వాస్తవ పరిస్థితులను తెలుసుకోవాలని, కేవలం ముందస్తు సమాచారంతో నిర్బంధించడం మానుకోవాలని ఆయన కోరారు. భవిష్యత్తులో ఇలాంటి ఘటనలు పునరావృతం కాకుండా ప్రభుత్వం, పోలీస్ అధికారులు చర్యలు తీసుకోవాలని డిమాండ్ చేశారు. కౌన్సిలర్లు చక్రపాణి, రాజశేఖర్, సంజీవరెడ్డి కుమార్ గౌడ్ మురళి, పార్టీ ముఖ్య నాయకులు శ్రీనివాస్ రెడ్డి, వెంకట రామ్ రెడ్డి, సూర్యనారాయణ, శేఖర్ రెడ్డి, మహేష్, ఘయాజ్ ఉన్నారు.

గీతా స్కూల్లో ఘనంగా స్వాతంత్ర్య దినోత్సవ వేడుకలు

తూప్రాన్ ఆగస్టు 15 సిరి న్యూస్ తూప్రాన్ గీతా స్కూల్లో 80వ స్వాతంత్ర్య దినోత్సవ వేడుకలు అత్యంత ఘనంగా జరిగాయి. కార్యక్రమానికి ముఖ్య అతిథిగా తూప్రాన్ మున్సిపల్ చైర్మన్ బొంది రజిని రాఘవేందర్ గౌడ్ హాజరవగా పాఠశాల చైర్మన్ పి. ఉష జాతీయ జెండాను ఎగురవేశారు కరస్పాండెంట్ పి. రామాంజనేయులు విద్యార్థులనుద్దేశించి ప్రసంగించారు. విలువలతో కూడిన వ్యక్తిత్వం, జాతీయ భావాలు కలిగి యుండి తల్లిదండ్రులతో సమాజం పట్ల బాధ్యతతో వ్యవహరించాలని కోరారు విద్యార్థుల సాంస్కృతిక కార్యక్రమాలు విశేషంగా ఆకట్టుకున్నాయి. రూస్సీ లక్ష్మిబాయి పాత్రలో ఐదవ తరగతి విద్యార్థిని వినూత్న తన సృష్ట్యంతో అలరించింది ఈ కార్యక్రమంలో పాఠశాల డైరెక్టర్లు భరత్ దాక్టర్ మౌనిక రాఘవేందర్ గౌడ్

నారాయణ గుప్తా ప్రిన్సిపాల్ అరుణ ఇంచార్జి ప్రిన్సిపాల్ ప్రేమ్ రాజ్ వైస్ ప్రిన్సిపాల్ రాజేశ్వర్ శాంతి ఉమారాణి శ్రీనివాస్ ఉపాధ్యాయులు తల్లి దండ్రులు పాల్గొన్నారు





ఘనంగా స్వాతంత్ర్య దినోత్సవ వేడుకలు

- మున్సిపల్ కార్యాలయం వద్ద చైర్మన్ గజవాడ లావణ్య నాగరాజు గుప్తా.
- సిఐ కార్యాలయం వద్ద సైదా నాయక్
- గాంధీ విగ్రహం వద్ద వైస్ చైర్మన్ పోచమ్మల నవనీత గణేష్
- జాతీయ జెండాను ఎగురవేశారు
- ప్రధాన కార్యాలయాలు, పాఠశాలలు, కుల సంఘాల ఆధ్వర్యంలో జెండా ఆవిష్కరణ

రామాయంపేట, ఆగస్టు 15 (సిరి న్యూస్) 80వ స్వాతంత్ర్య దినోత్సవాన్ని పురస్కరించుకొని రామాయంపేట మండలంతో పాటు మున్సిపల్ పరిధిలోని వివిధ గ్రామాల్లో శనివారం జెండా పండుగను ఘనంగా నిర్వహించారు. ఉదయం నుంచే గ్రామాల్లో పండుగ వాతావరణం నెలకొంది. ప్రధాన వీధులు, ప్రభుత్వ కార్యాలయాలు, పాఠశాలలు, గ్రామ

పంచాయతీ కార్యాలయాలు, వివిధ సంఘాల సరాఫు యాదగిరి, కో ఆఫ్ సభ్యులు దేవే యాదగిరి, పార్టీ నాయకులు చింతల స్వామి, కంభంపాటి విప్లవ్ కుమార్ తదితరులు పాల్గొన్నారు. అలాగే రామాయంపేట మండలంలోని వివిధ ప్రభుత్వ పాఠశాలల్లో ప్రధానోపాధ్యాయులు జాతీయ జెండాను ఆవిష్కరించి విద్యార్థులకు స్వాతంత్ర్య దినోత్సవ ప్రాధాన్యతను వివరించారు. విద్యార్థులు దేశభక్తి నినాదాలు చేస్తూ, దేశభక్తి గీతాలు అలపిస్తూ వేడుకల్లో ఉత్సాహంగా పాల్గొన్నారు. మండలంలోని గ్రామ పంచాయతీల వద్ద సర్పంచులు, వివిధ యువజన సంఘాల అధ్యక్షులతో సంఘాల అధ్యక్షులు, గ్రామాల్లోని వివిధ కుల సంఘాల కార్యాలయాలు వద్ద ఆయా సంఘాల అధ్యక్షులు జాతీయ జెండాను ఆవిష్కరించారు. జాతీయ జెండా ఆవిష్కరణ అనంతరం పలువురు నాయకులు, ప్రజాప్రతినిధులు, అధికారులు స్వాతంత్ర్య సమరయోధుల త్యాగాలను స్మరించు కున్నారు. గ్రామాల్లోని ప్రధాన కూడళ్లు, వీధులు జాతీయ జెండాతో అలంకరించడంతో ఎటుచూసినా దేశభక్తి భావం వెల్లివిరిసింది. చిన్నారులు, యువత,

మహిళలు, వృద్ధులు పెద్ద సంఖ్యలో వేడుకల్లో పాల్గొని జాతీయ జెండాకు గౌరవం తెలిపారు. పలు ప్రాంతాల్లో విద్యార్థులు సాంస్కృతిక కార్యక్రమాలు, దేశభక్తి గీతాలు, ప్రసంగాలు నిర్వహించారు. దేశ స్వాతంత్ర్యం కోసం ప్రాణాలను సైతం లెక్కచేయకుండా పోరాడిన మహనీయుల త్యాగాలను ప్రతి ఒక్కరూ స్మరించుకో వాలని పలువురు వక్తలు పిలుపునిచ్చారు. దేశ అభివృద్ధిలో ప్రతి పౌరుడు తన వంతు బాధ్యతను నిర్వహించాలని, ఐక్యత, సమగ్రతను కాపాడుతూ దేశ పురోగతికి కృషి చేయాలని మున్సిపల్ చైర్మన్ గజవాడ లావణ్య నాగరాజు గుప్తా సూచించారు.



రామచంద్రాపురం, ఆగస్టు 15 (సిరి న్యూస్): 80వ స్వాతంత్ర్య దినోత్సవాన్ని పురస్కరించుకుని రామచంద్రాపురం మండలంలో వేడుకలు ఘనంగా నిర్వహించారు. పలు ప్రభుత్వ కార్యాలయాలు, కాలనీలు, పాఠశాలలు, సంస్థల్లో జాతీయ జెండాను ఆవిష్కరించారు. బీహెచ్ఈఎల్లోని డైరెక్టర్ బి.ఆర్.అంబేద్కర్ స్టేడియంలో ఎగ్జిక్యూటివ్ డైరెక్టర్ వై. శ్రీనివాసరావు జాతీయ పతాకాన్ని ఆవిష్కరించారు. విద్యార్థుల సాంస్కృతిక కార్యక్రమాలు, సిఐఎస్ఎఫ్ సిబ్బంది, విద్యార్థుల మార్చ్ పాస్, ఫైర్ డ్రీల్, వైపుణ్య ప్రదర్శనలు ఆకట్టు కున్నాయి. విశిష్ట సేవలందించిన ఉద్యోగులను సర్టిఫికెట్లు, జ్ఞాపికలతో సత్కరించారు. బీఆర్ఎస్ పటాన్చెరు నియోజకవర్గ ఇన్చార్జ్ ఆదర్శ్ రెడ్డి, మాజీ కార్పొరేటర్ సింధు ఆదర్శ్ రెడ్డి పలు ప్రాంతాల్లో జెండా ఆవిష్కరణ కార్యక్రమాల్లో పాల్గొన్నారు. రామచంద్రాపురం జీహెచ్ఎంసీ కార్యాలయంలో ఎమ్మెల్యే గూడెం మహిపాల్ రెడ్డితో కలిసి జెండా ఆవిష్కరించారు. పలు పాఠశా

లలు, కాలనీలు, సొసైటీ కార్యాలయాలు, మహిళా హాస్పిటల్స్లో జరిగిన కార్యక్రమాల్లో పాల్గొన్నారు. తాజా మాజీ కార్పొరేటర్ బూరుగడ్డ పుష్పనగమ్ ఓల్డ్ రామచంద్రాపురంలోని పాత సీఎంసీ కార్యాలయంలో జెండా పందనంలో పాల్గొన్నారు. అనంతరం బీసీ బాలికల వసతి గృహం, ఎస్సీ బస్టి ఎంపీసీఎస్, జిల్లా పరిషత్ ఉన్నత పాఠశాలలో జరిగిన వేడుకల్లో పాల్గొన్నారు. తెల్లూపూర్లోని పటాన్చెరు సీఎంసీ సర్కిల్ కార్యాలయంలో డిప్యూటీ కమిషనర్ జ్యోతి రెడ్డి జాతీయ పతాకాన్ని ఆవిష్కరించారు. మాజీ కౌన్సిలర్ కొల్లూరి భరత్, చిలకమూరి ప్రభాకర్ రెడ్డి పాల్గొన్నారు. రామచంద్రాపురం తహసీల్దార్ కార్యాలయంలో తహసీల్దార్ సరస్వతి జాతీయ పతాకాన్ని ఆవిష్కరించారు. ఈ సందర్భంగా పలువురు మాట్లాడుతూ, మహనీయుల పోరాటాలు, త్యాగాల ఫలితంగానే దేశానికి స్వాతంత్ర్యం లభించిందన్నారు. స్వాతంత్ర్యాన్ని కాపాడుకోవడం ప్రతి పౌరుడి బాధ్యత అని పేర్కొన్నారు.

